

உடனடி வெளியீட்டுக்காக

தீ மற்றும் கார்பன் மோனாக்ஸைட் ஆகியவற்றால் ஏற்படும் இறப்புக்களை, பாதுகாப்பான சமூகத் திட்டப்பணியாகிய ப்ராஜக்ட் ஜீரோ மூலமாகக் குறைக்க, ப்ராம்ப்ட்டன் தீயணைப்பு துறையினருக்கு என்பரிட்ஜ் கேஸ் நிறுவனம் உதவுகிறது



இடமிருந்து வலமாக: ப்ராம்ப்ட்டன் தீயணைப்பு மற்றும் அவசரகால சேவைகள் அமைப்பிலிருந்து, துணை தீயணைப்புத் தலைவர் ராப் மார்ட்டின், துணை தீயணைப்புத் தலைவர் ஆண்ட்ரூ ஃபான் ஹோல்ட், தீயணைப்பு நாய் ஸ்பார்க்கி, மற்றும் தீயணைப்புத் தலைவர் பில் போயெல் ஆகியோர்

ப்ராம்ப்ட்டன், ON (அக்டோபர் 25, 2021) – இன்றைய தினம், ப்ராம்ப்ட்டன் தீயணைப்பு மற்றும் அவசரகால சேவை அமைப்பு, என்பிரிட்ஜ் கேஸ் (Enbridge Gas) நிறுவனம், மற்றும் தீயணைப்பு துறைத்தலைவரின் பொதுமக்கள் தீப்பாதுகாப்புக் குழு (Fire Marshal's Public Fire Safety Council) ஆகியவை இணைந்து தாங்கள் அனைவரும் சேர்ந்து வீடுகளுக்கு பாதுகாப்பு அளிப்பதுடன், தீ மற்றும் கார்பன் மோனாக்ஸைட் தொடர்பான இறப்புக்களை அறவே இல்லாமல் செய்ய பணியாற்றவிருப்பதாக அறிவிப்பு செய்தனர்.

திட்டத்திற்கு நிதியாதாரம் செய்பவர்களாகிய என்பிரிட்ஜ் கேஸ் நிறுவனம் மூலமாக, ப்ராம்ப்ட்டன் தீயணைப்பு மற்றும் அவசர கால சேவைகள் அமைப்புக்கு 606 எண்ணிக்கையிலான ஒருங்கிணைந்த புகை மற்றும் கார்பன் மோனாக்ஸைடு எச்சரிக்கை மணிகள், பாதுகாப்பான சமூக ஜீரோ திட்டப்பணி (*Safe Community Project Zero*) வாயிலாக மூலம் பெறப்பட்டன; இந்த திட்டப்பணியானது ஒன்ட்டேரியோ முழுவதும் உள்ள 70 நகராட்சிகளில் வசிப்பவர்களுக்கு 16,600 க்கும் மேற்பட்ட எச்சரிக்கை மணிகளை வழங்கும். இந்த எச்சரிக்கை மணிகள் வரும் மாதங்களில் ப்ராம்ப்ட்டனில் வசிப்பவர்களுக்கும் விநியோகிக்கப்படும்.

இந்த ஆண்டு, என்பிரிட்ஜ் கேஸ் நிறுவனம், பாதுகாப்பான சமூக ஜீரோ திட்டப்பணிக்கு (*Safe Community Project Zero*) \$500,000 தொகையை முதலீடு செய்தது, மற்றும் கடந்த 13 ஆண்டுகளில், ஒன்ட்டேரியோ தீயணைப்புத் துறையினருக்கு இந்தத் திட்டம் 68,000 எச்சரிக்கை மணிகளை வழங்கியுள்ளது. ப்ராம்ப்ட்டன் தீயணைப்பு மற்றும் அவசர கால சேவைகள் அமைப்பு, ப்ராஜெக்ட் ஜீரோ (*Project Zero*) மூலம், ப்ராம்ப்ட்டன் சமூகத்தின் உறுப்பினர்களுக்கு 3,000 எச்சரிக்கை மணிகளை வழங்கியுள்ளது.

முறையாக நிறுவப்பட்டு சரிவர பராமரிக்கப்படும் போது, வீட்டில் தீ அல்லது கார்பன் மோனாக்ஸைடு வெளிப்பாட்டிலிருந்து பாதுகாப்பாக தப்பிக்க, புகை மற்றும் கார்பன் மோனாக்ஸைடு எச்சரிக்கை மணிகள் முன்கூட்டியே எச்சரிக்கை ஒலிகளை எழுப்ப உதவுகின்றன. கார்பன் மோனாக்ஸைடு என்பது ஒரு விஷத்தன்மையான, வாசனை இல்லாத ஒரு வாயு ஆகும், இது பல வகையான பொதுவான எரிபொருட்கள் முழுமையாக எரிந்துபோகாத நிலையில் உற்பத்தியாகின்ற துணை தயாரிப்பு ஆகும்.

அறிஞர் கூற்றுக்கள்

"இதுபோன்ற கூட்டுப்பணியானது, எங்கள் சமூகத்தின் நல்வாழ்வை மேம்படுத்த உதவுவதோடு, ப்ராம்ப்ட்டன் ஒரு ஆரோக்கியமான மற்றும் பாதுகாப்பான நகரமாக இருப்பதற்கு பங்களிக்கின்றன. தொடர்ந்து ஆதரவு மற்றும் நன்கொடை அளித்தமைக்கு, என்பிரிட்ஜ் கேஸ் நிறுவனத்திற்கு எங்கள் நன்றி, தாங்களே பொதுப் பாதுகாப்பின் உண்மையான பங்குதாரராக விளங்குகிறீர்கள். புராஜெக்ட் ஜீரோவில் பங்கேற்பதன் மூலம், எங்கள் குடியிருப்பாளர்கள் புகை மற்றும் கார்பன் மோனாக்சைடு எச்சரிக்கை மணிகளைப் பெற உதவும், மற்றும் அவர்களும் அவர்களது அன்புக்குரியவர்களும் பாதுகாப்பாக வைக்கப்படுவதையும் உறுதிசெய்யும்.

- பேட்ரிக் ப்ரவுன், மேயர், ப்ராம்ப்ட்டன் நகரம்"

"எங்கள் சமூகத்தை ஆரோக்கியமாகவும் பாதுகாப்பாகவும் வைத்திருப்பதில் நாம் அனைவரும் பங்கு வகிக்கிறோம், மேலும் ப்ராம்ப்ட்டனுக்கு ஆதரவு தருவதில் தங்கள் பங்களிப்பிற்காக என்பிரிட்ஜ் கேஸ் நிறுவனத்தில் உள்ள எங்கள் உள்ளூர் கூட்டாளர்களுக்கு நான் நன்றி கூறிக்கொள்கிறேன். இந்த கூட்டுப்பணி செய்வதானது, நமது சமூகம் எவ்வாறு தங்களையும் தாங்கள் உடன் வாழ்பவர்களையும் சிறப்பாகப் பாதுகாத்துக் கொள்வது என்பது குறித்து, தொடர்ந்து கற்பிக்கப்படுவதை உறுதிசெய்வதில் முக்கியமானது. எங்களின் 100% முயற்சிகள் ஒன்றிணைந்து, பூஜ்ஜியம் என்னும் இலக்கை அடைவோம் என்று எனக்குத் தெரியும்.

- ரொவீனா சான்ட்டோஸ், பிராந்திய கவுன்சிலர், வார்டுகள் 1 & 5; தலைவர், சமூக சேவைகள், ப்ராம்ப்ட்டன் நகரம்."

"புகை மற்றும் கார்பன் மோனாக்சைடு எச்சரிக்கை மணிகள் உயிர்களைக் காப்பாற்றுகின்றன. துரதிர்ஷ்டவசமாக, எச்சரிக்கை மணிகள் பராமரிக்கப்படாத, அல்லது வேண்டுமென்றே துண்டிக்கப்பட்ட சூழ்நிலைகளை நாங்கள் இன்னும் எதிர்கொள்கிறோம். ஒழுங்காக நிறுவப்பட்ட புகை மற்றும் கார்பன் மோனாக்சைடு எச்சரிக்கை மணிகள், ஒரு வீட்டில் வசிப்போரின் அனைத்து தூங்கும் பகுதிகளுக்கு வெளியேயும் அமைக்கப்பட்டிருக்க வேண்டும். உங்கள் வீட்டில் திறன் வகையில் அனைத்து வகையானவர்களுக்குமான சரியான எச்சரிக்கை மணிகள் இருப்பதை உறுதி செய்து கொள்ளுங்கள் - மாற்றுத்திறனாளிகளுக்கு படுக்கையைக் குலுக்கிவிடுகின்ற மற்றும் ஸ்ட்ரோப் (ஒலி-ஒளியுடன் கூடிய) எச்சரிக்கை மணிகள் உள்ளன. பாதுகாப்பு என்பது உங்கள் கையில் தான். பாதுகாப்பாக இருப்பது எப்படி என்பது பற்றிய விவரங்களுக்கு, கார்பன் மோனாக்சைடு விழிப்புணர்வு வாரமாகிய நவம்பர் 1 முதல் 7 வரை எங்களுடன் இணையுங்கள்.

- பில் போயெஸ், தீயணைப்புத் தலைவர், ப்ராம்ப்ட்டன் தீயணைப்பு மற்றும் அவசர சேவைகள் அமைப்பு"

கார்பன் மோனாக்சைடு ஏதோ ஒரு காரணத்திற்காக 'அமைதியான கொலைகாரன்' என்று அழைக்கப்படுகிறது, மற்றும் முன்கூட்டியே தடுத்தல் என்பது, உயிர்களைக் காப்பாற்றுகிறது என்பதற்கான ஆதாரம் எங்களிடம் உள்ளது. கார்பன் மோனாக்சைடு வெளிப்படுவதைத் தவிர்ப்பதற்கான சிறந்த வழி, எரிபொருளை எரிக்கும் உபகரணங்களை முறையாகப் பராமரிப்பதன் மூலம் ஆரம்ப கட்டத்திலேயே அதை அகற்றுவதே என்பதையும், கார்பன் மோனாக்சைடு உண்டாக்கும் நச்சுத்தன்மையிலிருந்து பாதுகாப்பதற்கான முக்கியமான இரண்டாவது பாதுகாப்பு என்பது, எச்சரிக்கை மணிகள் என்பதையும் நாங்கள் அறிவோம்.

- பைக்கே பால்கன்சி, இயக்குனர், ஜிடிஏ வெஸ்ட்/நயாகரா ஆபரேஷன்ஸ், என்பிரிட்ஜ் கேஸ்"

பாதுகாப்பான சமூகத்திற்கான பூஜ்ஜிய நிலை ஆபத்து எனும் திட்டப்பணியின் நோக்கமானது, ஒன்ட்டேரியோ சமூகத்தினருக்கு மிகவும் தேவைப்படுகின்ற, புகை மற்றும் கார்பன் மோனாக்சைடு ஆகிய இரண்டுக்குமேயான கூட்டு எச்சரிக்கை மணிகளை வழங்குவதாகும். இந்த திட்டமானது, எரிபொருளை எரிக்கும் சாதனம் அல்லது வீட்டோடு இணைக்கப்பட்ட கேரேஜ் (வாகனம் நிறுத்தும் இடம்) இருக்குமேயானால், அனைத்து ஒன்ட்டேரியோ வீடுகளிலும் CO (கார்பன் மோனாக்சைட்) க்கான எச்சரிக்கை மணியை வைத்திருக்க வேண்டியதன் அவசியத்தைப் பற்றி, தீயணைப்புத் துறையினர் தங்கள் சமூகத்தினருக்குக் கற்பிக்க உதவும் ஒரு திட்டமாகும்.

- ஜான் பெக், ஒன்ட்டேரியோ ஃபயர் மார்ஷல் மற்றும் ஃபயர் மார்ஷலின் பொதுமக்களுக்கான தீ பாதுகாப்பு குழுவின் தலைவர்"

-30-

கனடா நாட்டில் மிக விரைவாக வளர்ந்து வரும் நகரங்களில் ஒன்றான ப்ராம்ப்ட்டன் தன் வசத்தில் 700,000 மக்களையும் 75,000 வணிக அமைப்புக்களையும் கொண்டிருக்கிறது. நாங்கள் செய்யும் ஒவ்வொரு காரியத்திலும் பொதுமக்களை மனத்தில் வைத்தே செய்கின்றோம். பலதரப்பட்ட சமுதாயத்தினர் எங்களுக்கு வலு சேர்க்கின்றனர், முதலீட்டை நாங்கள் ஈர்க்கிறோம், தொழில்நுட்பரீதியில் மற்றும், சுற்றுச்சூழல்ரீதியிலான புதுமைப் படைத்தலில் முன்னணி வகிப்பதற்கான பயணத்தில் நாங்கள் சென்றுகொண்டிருக்கிறோம். பாதுகாப்பான, நிலைத்து நிற்கவல்ல மற்றும் வெற்றிகரமான ஆரோக்கியமிக்க ஒரு நகரைக் கட்டமைப்பதற்கான வளர்ச்சிப்பாதையில் நாங்கள் பங்கு வகிக்கிறோம். [Twitter](#), [Facebook](#), மற்றும் [Instagram](#) ஆகியவற்றில் எங்களுடன் இணையுங்கள். www.brampton.ca இல் இன்னும் தெரிந்துகொள்ளுங்கள்.

ஊடக தொடர்புகள்

ப்ரப்ஜோத் கைந்த்

ஒருங்கிணைப்பாளர், ஊடகம் & சமுதாய ஈடுபாடு

யுக்திரீதியான தகவல் தொடர்பு

ப்ராம்ப்ட்டன் நகரம்

905-874-3426 | Prabhjot.Kainth@brampton.ca

கேத்தி ஆஷ், தீயணைப்புத் தலைவரின் பொது தீ

பாதுகாப்புக் குழு

1-866-379-6668 ext. 105 |

kathy.ash@firesafetycouncil.com

என்பரிட்ஜ் கேஸ் மீடியா

1-855-884-5112 | enbridgegasmedia@enbridge.com